



Дэкрэт №3
дапрацуюць
СТАР. 2



Карныя
операцыі
вачыма сведкі
СТАР. 4



Праграма
тэлебачання
на тыдзень
20 КАНАЛАЎ

ЛІЧБА ДНЯ

Br500
МЛН

*будзе дадаткова
накіравана ў 2017 годзе
на выплату
пенсій і дапамог.
Гэта прадугледжана
пастановай Савета
Міністраў №577
ад 1 жніўня. Згаданыя
сродкі пойдучь
на фінансаванне
расходаў на выплату
пенсій і дапамог,
у тым ліку з улікам
забеспячэння суадносін
сярэдняга памеру пенсій
па ўзросце і сярэдняй
заработнай платы
работнікаў у краіне
не ніжэй за ўстаноўленае
парогавае значэнне
паказчыка нацыянальнай
бяспекі ў сацыяльнай
сферы.*

Курсы замежных валют,
устаноўленыя НБ РБ з 04.08.2017 г.

Долар ЗША		1,9568 ▲
Еўра		2,3169 ▲
Рас. руб.		0,0322 ▲
Укр. грыўня		0,0755 ▲



Выдаецца
з 9 жніўня 1917 г.

ЗВЯЗДА

Родная газета на роднай мове

4 ЖНІЎНЯ 2017 г.

ПЯТНІЦА

№148 (28512)

Б Е Л А Р У С К А Я Г А З Е Т А

Родам з вогненнай вёскі



Ніна КНЯЗЕВА — жыхарка Быхаўскага раёна. Яе вёску Красніцу называюць сястрой Хатыні. Ніна Міхайлаўна — апошняя сведка крывавай драмы, якая разыгралася 75 гадоў назад, у ліпені 1942 года. Нямецкія карнікі жорстка абышліся з насельніцтвам вёскі — больш за 800 чалавек было забіта альбо згарэла ў агні. Нейкім чудам Ніне было наканавана ацалець, выжыць у тым пекле.

А яшчэ Ніна Міхайлаўна Князева — адна з гераінь кнігі «Я з вогненнай вёскі...» — надзвычай важнага дакумента пра злачынствы нямецкіх катаў

на нашай зямлі, які склалі для нас Янка Брыль, Алесь Адамовіч і Уладзімір Калеснік. Мне пашчасціла завітаць у адроджаную Красніцу і пазнаёміцца з Нінай Князевай — адной з найстарэйшых жыхароў вёскі. Звычайны здымак... Але сёння ён даў мне падставу ўспомніць дзве даты — і сумную для Красніцы гадавіну, і стагадовы юбілей народнага пісьменніка Янкі Брыля, які зрабіў так, каб мы не забываліся пра дату першую.

Анатоль КЛЯШЧУК, фота аўтара.
(Працяг тэмы на 4-й стар.)

Жніво-2017

ХВІЛІНКА, ЯКАЯ ГОД КОРМІЦЬ

Уборка сёлетняга ўраджаю

ідзе са спазненнем на 10—14 дзён

Тым не менш прыкладна чвэрць збожжавых і зернебабовых абмалочана на Гомельшчыне на гэты час. І калі ў лідарах сёння Рэчыцкі раён, дзе гаспадаркі ўбралі практычна палову ад пасеянага, то на поўначы вобласці толькі пачалі масава збіраць збожжа. Але ж і тут, гавораць, разлікі на ўраджай зусім не дрэнныя.

СТАР. 2



Старшы оперупаўнаважаны групы па барацьбе з эканамічнымі злачынствамі аддзела ўнутраных спраў Чачэрскага райвыканкама Цімафей ШАРШНЁЎ з праверкай сельгастэхнікі на полі ААТ «Звязда».

Нашы дзеці

Хто спыніць арэлі?

Як сіроты пераходзілі з рук у рукі

Нядаўна давялося прысутнічаць на судовым пасяджэнні, дзе вырашалася пытанне аб пазбаўленні бацькоўскіх правоў. Аказалася, што маці ўжо праходзіла падобную працэдуру, але праз некаторы час змагла адстаяць свае правы і вярнуць сына. Гэтым разам справа датычыла ўжо дваіх дзетак.

3 РАДЗІЛЬНІ — НА ГАЗОН

Гледзячы на гэтую жанчыну, назавём яе Галіна*, і не паверыш адразу, што яна здольная адмовіцца ад дзяцей. Невысокая, стройная, добра апранутая. Акуратныя светлыя валасы сабраны ў прывабны «хвост», твар без макіяжу. Позірк спакойны, упэўнены. Не скажаш, што яна слабая жанчына. Хутчэй гэта можна аднесці да яе мужа, Васіля*. Перад пасяджэннем суда даведалася, што ён крыху маладзейшы за жонку, ёй споўнілася 40 гадоў. І на судзе паводзіў сябе як чалавек, які сам патрабуе апекі. Цягаўся за Ганнай з такім выглядам, быццам яму усё аб'явава. Жанчына вяла сябе стрымана і маўкліва.

Акрамя бацькоў на судзе прысутнічала і родная бабуля дзяцей — маці Васіля, і яе сужыцель. У якасці сведак — прадстаўнікі органаў апекі, суседзі, выхавателі, члены прафілактычнай камісіі, педагогі, прадстаўнікі мясцовай улады, працоўнага калектыву.

Першае ўражанне — нельга ад такой жанчыны дзяцей забіраць. Эмоцыі былі на яе баку і шукалі нагоды за што-небудзь зачапіцца.

Але ад аднаго да другога сведчання выяўлялася драма сям'і, у аснове якой аказалася банальнае п'янства.

...Пачалася гэтая гісторыя амаль тры гады таму, калі ў сям'і Васіля і Галіны нарадзіўся сын Антон*. Але праз два месяцы хлопчыка знайшлі літаральна на газоне ў цэнтры Гродна. У гэты час яго бацькі пілі-гулялі на кватэры сваёй знаёмай, да якой прыехалі з Гродзенскага раёна. Па іх версіі, дзіця выкралі. Міліцыя адправіла знайдыша спачатку ў бальніцу, адтуль хлопчык трапіў у Дом дзіцяці. Пасля доўгага працэсу суд вынес рашэнне пазбавіць бацькоў права выхоўваць дзіця. Васіль і Галіна вырашылі вярнуць сына...

СТАР. 4

Да 100-годдзя
«ЗВЯЗДЫ»
засталося

5
дзён

На ўсе 100!!!

100 гадоў пішам пра тое, што сапраўды важна.
Заставайцеся з намі – будзе цікава!
Падпісацца на «Звязду» можна заўсёды.

ISSN 1990 - 763X

